

# India gifts Dornier aircraft to strengthen maritime security of Sri Lanka

August 15, 2022

## ଶ୍ରୀଲଙ୍କାର ସାମୁଦ୍ରିକ ସୁରକ୍ଷାକୁ ମଜବୁତ କରିବା ପାଇଁ ଭାରତ ତୋର୍ନିଅର ବିମାନ ଉପହାର ଦେଇଛି ଅଗଷ୍ଟ 15, 2022

କାତୁନାୟକେ ସ୍ଥିତ ଶ୍ରୀଲଙ୍କା ବାୟୁସେନା ବେସରେ ଆୟୋଜିତ ଏକ ବିଶେଷ କାର୍ଯ୍ୟକ୍ରମରେ ଶ୍ରୀଲଙ୍କାର ସାମୁଦ୍ରିକ ସୁରକ୍ଷାକୁ ସୁଦୃଢ଼ କରିବା ଦିଗରେ ଭାରତ 15 ଅଗଷ୍ଟ 2022 ରେ ଏକ ତୋର୍ନିଅର ସାମୁଦ୍ରିକ ରେକନାୟାନ୍ସ ବିମାନ ଉପହାର ଦେଇଛି। ଭାରତରେ ପ୍ରାୟ ଚାରିମାସ ଧରି ତାଲିମ ଗ୍ରହଣ କରିଥିବା ଶ୍ରୀଲଙ୍କାର ନୌସେନା ଓ ବାୟୁସେନା କର୍ମଚାରୀମାନେ ଏହି ବିମାନ ଚାଳନା କରିବେ। ସେମାନେ ସେମାନଙ୍କର ଭାରତୀୟ ପ୍ରତିପକ୍ଷକଠାରୁ ବିମାନ ଚାଳନା ସମ୍ବନ୍ଧିତ ସହାୟତା ମଧ୍ୟ ପାଇବେ।

2. ଶ୍ରୀଲଙ୍କାର ରାଷ୍ଟ୍ରପତି ମାନ୍ୟବର ଶ୍ରୀ ରାନିଲ ଓକ୍ରିମସିଂଘେ, ଉଚ୍ଚାୟୁକ୍ତ ଗୋପାଳ ବାଗଲେ, ରାଷ୍ଟ୍ରପତିଙ୍କ ତିନି ସେନାର ମୁଖ୍ୟ ସାଗଲ ରତ୍ନକ, ପ୍ରତିରକ୍ଷା ସଚିବ ଜେନେରାଲ କମଳ ଗୁଣରତ୍ନେ, ଭାରତୀୟ ନୌସେନାର କର୍ମଚାରୀ ଉପମୁଖ୍ୟ ଉପ ଆଡମିରାଲ ଏବଂ ଏନ୍ ଘୋର୍ନାଡେ, ଶ୍ରୀଲଙ୍କାର ପ୍ରତିରକ୍ଷା କର୍ମଚାରୀଙ୍କ ମୁଖ୍ୟ ଜେନେରାଲ ଶଭେନ୍ଦ୍ର ସିଲଭା ଏବଂ ସେନା, ନୌସେନା ଏବଂ ବାୟୁସେନା ମୁଖ୍ୟମାନେ ଏହି କାର୍ଯ୍ୟକ୍ରମରେ ଯୋଗ ଦେଇଥିଲେ। ଭାରତର ସ୍ଵାଧୀନତାର 75 ତମ ବାର୍ଷିକୀ ପାଳନ ଅବସରରେ ଏହି ମହତ୍ତ୍ଵପୂର୍ଣ୍ଣ କାର୍ଯ୍ୟକ୍ରମ ଆୟୋଜିତ ହୋଇଥିଲା।

3. ଏହି ବିମାନଟି ଶ୍ରୀଲଙ୍କା ସେନାର ବଳ ବୃଦ୍ଧି କରିବାରେ ସହାୟକ ହେବ ଏବଂ ଶ୍ରୀଲଙ୍କାର ଉପକୂଳବର୍ତ୍ତୀ ଜଳଭାଗରେ ମାନବ ତଥା ନିଶାଦ୍ରବ୍ୟର ଅବୈଧ କାରବାର, ଚୋରା ଚାଲାଣ ତଥା ଅନ୍ୟାନ୍ୟ ସଂଗଠିତ ଅପରାଧ ଭଳି ଆହ୍ଵାନର ମୁକାବିଲା କରିବାକୁ ସକ୍ଷମ କରିବ। ଶ୍ରୀଲଙ୍କାର ସାମୁଦ୍ରିକ ସୁରକ୍ଷା ପାଇଁ ସାମ୍ପ୍ରତି ଆହ୍ଵାନକୁ ଦୃଷ୍ଟିରେ ରଖି ଏହି ବିମାନର ନିୟୋଜନ ସମୟାନୁବର୍ତ୍ତୀ ପଦକ୍ଷେପ ଅଟେ।

4. ସନ୍ଧାନ ଓ ଉଦ୍ଧାର କାର୍ଯ୍ୟ କରିବା ପାଇଁ ଏହି ବିମାନର ସାମର୍ଥ୍ୟ ଲୋକମାନଙ୍କୁ ପ୍ରତ୍ୟକ୍ଷ ଲାଭ ପ୍ରଦାନ କରିବ। ଶ୍ରୀଲଙ୍କାବାସୀଙ୍କୁ ଦିଆଯାଇଥିବା ଏହି ଉପହାର ଶ୍ରୀଲଙ୍କାକୁ ଭାରତ ମହାସାଗରର ସୁରକ୍ଷା ଦିଗରେ ସହାୟକ ହେବ। ଏହା ସ୍ଵମ୍ଭରଣ କରାଯାଇପାରୁଥିବା ଯେ ସାମୁଦ୍ରିକ ସୁରକ୍ଷା କଲମ୍ବୋ ସୁରକ୍ଷା କନକ୍ଲେଭର ଏକ ପ୍ରମୁଖ ସ୍ତମ୍ଭ ଭାବରେ ଚିହ୍ନିତ ହୋଇଛି। ଏହି ଅବସରରେ ଉଦବୋଧନ ଦେଇ ଉଚ୍ଚାୟୁକ୍ତ ଗୋପାଳ ବାଗଲେ କହିଛନ୍ତି ଯେ ଭାରତ ଏବଂ ଶ୍ରୀଲଙ୍କାର ପ୍ରଗତି ତଥା ସମୃଦ୍ଧି ପାଇଁ ଏକ ଶାନ୍ତିପୂର୍ଣ୍ଣ ବାତାବରଣ ସୃଷ୍ଟି କରିବାରେ ଏହି ବିମାନର ନିୟୋଜନ ସହାୟକ ହେବ।

5. ତୋର୍ନିଅର ବିମାନ ଉପହାର ପ୍ରତିରକ୍ଷା ଓ ସୁରକ୍ଷା କ୍ଷେତ୍ରରେ ଦୁଇ ସାମୁଦ୍ରିକ ପଡ଼ୋଶୀଙ୍କ ମଧ୍ୟରେ ସହଯୋଗକୁ ଦର୍ଶାଏ। ଶ୍ରୀଲଙ୍କାର ସାମର୍ଥ୍ୟ ଓ କ୍ଷମତାକୁ ବୃଦ୍ଧି କରିବା ପାଇଁ ଏହିପରି ସହଯୋଗ ଯୋଜନା କରାଯାଇଛି ଏବଂ ଏହି ଅଞ୍ଚଳରେ ସମସ୍ତଙ୍କ ସୁରକ୍ଷା ଓ ଅଭିବୃଦ୍ଧି (ସାଗର) ପାଇଁ ଦୁରଦୃଷ୍ଟି ସହିତ ଏହା ଅନୁରୂପ ଅଟେ।

ନୂଆଦିଲ୍ଲୀ

ଅଗଷ୍ଟ 15, 2022

DISCLAIMER: This is an approximate translation. The original is available in English on MEA's website and may be referred to as the official press release.